Пьгва на ВОЛЮ 





ЛАЦІНААМЕРЫКАНСКІ ВАРЫЯНТ? 


РАПТОЎНАЕ ЗЬНІКНЕНЬНЕАДНАГО 3 ЛІДЭРАЎ АПАЗІЦЫІ, БЫЛОГА МІНІСТРА ЎНУТРАНЫХ СПРАВАЎ 
РэспуБлікІ БЕЛАРУСЬ ЮРЫЯ ЗАХАРАНКІ НАВОДЗІЦЬ НА ТРЫВОЖНЫЯ ДУМКІ... 


Усе дыктатуры падобныя 
адна да адной як дочкі адной 
маці. Адрозьненьні, вядома, 
могуць быць істотнымі, але 
родавыя прыкметы застаюцца 
тымі ж. І бадай асноўная з іх -- 
нецярпімасьць да іншадумства 


і змаганьне з яго праявамі з 
дапамогай любых, нават самых 
гнюсных і подлых, жорсткіх і 
нечалавечых сродкаў. 
Беларускі рэжым дэманст- 
руе гэта ад першых дзён свайго 
існаваньня. У барацьбе з апазі- 


цыяй ён перабраў ужо ўвесь 
арсенал спосабаў барацьбы, 
прыдуманы рознага кшталту 
тыранамі-- ад Нерона да Гітле- 
ра іСталіна. 


(Працяг на стар.2) 

СУДЫ ТАК І НЕ АДБЫЛІСЯ 


1 траўня на плошчы Не- 
залежнасьці г.Мінска адбы- 
ліся шэсьце і мітынг, санк- 
цыянаваныя ўладамі. 

Асобнай калонай па 
плошчы прайшлі прадстаў- 
нікі Сацыял-дэмакратыч- 
най партыі “Народная Гра- 
мада" пад кіраўніцтвам Мі- 
калая Статкевіча і Свабод- 
ных прафсаюзаў пад кіраў- 
ніцтвам Міхаіла Марыніча. 
У калоне апазіцыі ішлі так- 
сама сябры каманды кан- 
дыдата ў прэзідэнты Міхаі- 
ла Чыгіра. 

Дэманстранты абыйшлі 
вакол плошчы Незалеж- 
насьці -- як напярэдадні 
было ўзгоднена з кіраўніцт- 
вам міліцыі (на плошчы ў 
гэты час праходзіў "афіцый- 
ны" мітынг, куды людзей 
зьбіралі паводле сьпецыя- 
льнай "разнарадкі", якую кі- 
раўнікам прадпрыемстваў і 
ўстановаў “спускалі зьвер- 
ху": колькі чалавек павінна 
прыйсьці, колькі мець сьця- 
гоў, плакатаў і партрэтаў 
прэзідэнта). Пасьля гэтага 
ўдзельнікі акцыі разышліся, 
толькі каля гатэлю "Мінск" 
засталася невялікая купка 
жанчынаў, якія сьпявалі на- 
родныя песьні. Супрацоў- 


нік міліцыі з дапамогаю ме- 
гафону настойліва стараўся 
перакрычаць іх, загадваю- 
чы спыніць сьпевы, бо сьпя- 
вачкі, аказваецца, "паруша- 
лі закон". 

Затрыманьні ўдзельні- 
каў "апазіцыйнага" шэсьця 
пачаліся адразу пасьля за- 
канчэньня першамайскай 
дэманстрацыі. Былі арыш- 
таваныя Мікола Статкевіч, 
Ганна Статкевіч (16 гадоў, 
дачка Міколы Статкевіча - 
старшыні сацыял-дэмакра- 
тычнай партыі "Народная 
Грамада"), Ігар Сімчанка 
(жыхар г.Брэста), Міхаіл 
Ганчарык, Леанід Дзейка, 
Аляксандр Абрамовіч (жы- 
хар г.Барысава), Мікалай 
Усьціменка, Сяргей Салда- 
ценка, Міхась Арастовіч, 
Сьвятлана Ганчаронак, Ге- 
оргі Саламенік, Цімафей 
Дранчук (непаўналетні), Та- 
цяна Марозава (непаўна- 
летняя), Міхась Марыніч 
(старшыня Свабоднага праф- 
саюзу металістаў), Вячас- 
лаў Козел, Мікалай Жукоў- 
скі. Непаўналетніх, а іх бы- 
ло чацьвёра, пратрымалі ў 
пастарунку больш за пяць 
гадзінаў, хаця па закону ме- 
лі права затрымліваць ня 


ЛАЦІНААМЕРЫКАНСКІ 


(Пачатак на стар. 1) 


Падзеі апошняга часу 
даюць падставы сьцьвяр- 
джаць, што беларускі рэ- 
жым пачаў асвойваць і 
ажыцьцяўляць на практы- 
цы багаты вопыт лаціна- 
амерыканскіх дыктатураў. 
У краіне сталі раптоўна па- 
міраць, выпадкова гінуць, 
проста зьнікаць дзеячы 
апазіцыі, палітыкі ды іншыя 
непажаданыя ўладам лю- 
дзі. Менавіта так: без суда! 
сьледства, бяз арыштаў і 
турмы -- ціха і непрык- 
метна. Прыгадаем толькі 
"загадкавыя" выпадкі, што 
адбыліся за апошнія два 
месяцы: сьмерці Генадзя 
Карпенкі, Славаміра Амб- 
ружэвіча, Арнольда Пячэр- 
скага, зьнікненьні Тамары 
Віньнікавай і Юрыя Заха- 
ранкі... Гэты далёка ня поў- 
ны ланцужок наводзіць на 
трывожны роздум. 

Задумацца над вера- 
годнасьцю прымяненьня ў 
Беларусі лацінаамерыкан- 
скага варыянту барацьбы з 
апазіцыяй многіх прымусіла 
якраз зьнікненьне Юрыя За- 
харанкі. Былы міністр унут- 


раных справаў РБ адыгры- 
ваў апошнім часам у бела- 
рускай апазіцыі адну з клю- 
чавых роляў. І аўтарытэт 
ягоны быў даволі вялікі. 
Асабліва з пачаткам ства- 
рэньня ім арганізацыі пад 
назвай “Саюз афіцэраў" і 
актыўным удзелам у прэ- 
зідэнцкай выбарчай кампа- 
ніі. Між іншым, "ніткі" ад яго 
ішлі да “зьнікнуўшай" Т.Вінь- 
нікавай і памёршага Г. Кар- 
пенкі. Ён шмат пра іх і ад іх 
ведаў... І таму зьвязваць 
ягонае зьнікненьне з "“кры- 
міналам", як гэта нязграбна 
спрабуюць зрабіць улады, 
зусім беспадстаўна. Наві- 
давоку праява палітычнага 
тэрору, які добра вядомы 
тым, хто хоць трохі знаёмы 
з гісторыяй барацьбы за 
самазахаваньне лаціна- 
амерыканскіх дыктатураў. 
Прычым, паўторымся, у са- 
мых гнюсных і подлых яе 
варыянтах. 

Насьцярожвае і той спа- 
кой, з якім улады ўспры- 
маюць усе гэтыя зьнікненьні 
і сьмерці. Цень, безумоўна, 
падае на іх, але яны зусім 
не парупіліся, каб хоць 
што-небудзь прасьвятліць. 


болей, чым на тры гадзіны. 

У апазіцыйную калону 
выпадкова патрапілі трое 
рабочых, якія былі на доб- 
рым падпітку. Міліцыянты іх 
адпусьцілі адразу і нават 
вярнулі пляшкі з гарэлкай. 
Пры складаньні пратаколу 
рабочыя заявілі, што іхняе 
начальства прапанавала ім 
пайсьці на мітынгі крычаць 
лозунгі супраць НАТО, за 
што абяцалі адгулы і прэ- 
мію. 

З траўня ўсе затрыма- 
ныя зьявіліся ў суд Мас- 
коўскага раёну, дзе павінен 
быў адбыцца суд над імі 
за парушэньне закону аб 
мітынгах і шэсьцях (арт. 
167.1 КаАП РБ). Судзьдзя 
Е.Тройніч прыняла рашэнь- 
не перанесьці суд на сераду 
Э траўня на 15 гадзінаў, каб 
за гэты час лепей пазнаё- 
міцца са справамі. 

Э траўня судовая выт- 
ворчасць па справах удзе- 
льнікаў дэманстрацыі была 
спыненая дзеля адсутнась- 
ціў іхдзеяньнях складу ад- 
міністратыўнага правапа- 
рушэньня. 

Інфармацыйны 
адзьдзел 
“"Вясны-96" 


ВАРЫЯНТ? 


Былая старшыня Нацбанка 
Т.Віньнікава зьнікла 8 кра- 
савіка, Ю.Захаранка - роў- 
на праз месяц -- 8 траўня, 
ад іх зьнікненьня прайшло 
нямала часу, а ў сьледчых 
няма нават версіяў наконт 
іх мажлівага месцазнахо- 
джаньня. 

Затое, па словах дэпута- 
та ВС 13-га скліканьня, лі- 
дэра Беларускай асацыя- 
цыі маладых палітыкаў Ана- 
толя Лябедзькі, нехта ўпар- 
та распускае чуткі наконт 
таго, “хто наступны" у чарзе 
на зьнікненьне: Багданке- 
віч, Шлындзікаў, Ганчар... 
"Мэта, -- сьцьвярджае 
А.Лябедзька, --- запалохаць 
нас і падштурхнуць да эміг- 
рацыі..." 

З другога боку, усяляк 
заахвочваюцца будучыя 
тантон-макуты з уласных 
манкуртаў. "Не заўважаец- 
ца" і дзейнасьць прафа- 
шысцкіх арганізацыяў ты- 
пу Рускага нацыянальнага 
адзінства, Улада, і найперш 
прэзідэнт, даюць усім зра- 
зумець, што дзеля самаза- 
хаваньня яны не спыняцца 
ні перад чым. 

Андрэй НАЛІВА 


Ліст У РЭДАКЦЫЮ 


ПАД УЦІСК 
ПАТРАПІЎ 
КОЖНЫ... 


Дасылаю Вам ліст, у якім 
хачу расказаць пра рэпрэсіі з 
боку мясцовай "вертыкалі" у 
адносінах да сяброў Сьвіс- 
лацкай (Гродзенская вобл. -- 
рэд.) раённай выбарчай ка- 
місіі па выбарах прэзідэнта 
РБ. Ужо ў пачатку сакавіка 
ўсіх сяброў Сьвіслацкай РВК 
сталі па чарзе выклікаць у 
раённую пракуратуру. Усіх 
пакаралі афіцыйнымі папярэ- 
джаньнямі. Калі я спытаў у 
памочніка пракурора, які нас 
"прымаў", хто нам вынес па- 
пярэджаньні, ён адказаў, што 
паперы на гэта прыйшлі з 
Мінску -- на кожнага сябра 
РВК у двух асобніках. Адзін 
асобнік яны пакінуць сабе, а 
другі адашлюць у Мінск. 

Усяго ў нашай выбарчай 
камісіі было дзесяць чалавек. 
Пасьля запалохваньняў за- 
сталося восем. Прыцягнуць 
да працы новых сяброў вель- 
мі цяжка. Усе баяцца рэпрэ- 
сіяў з боку ўладаў, баяцца 
страціць хоць якое працоўнае 
месца. Старшынёй Сьвіслац- 
кай РВК зьяўляецца Віктар 
Трышчановіч. Яго запрасіў да 
сябе ў кабінет старшыня рай- 
выканкаму Анатоль Кузьма. 
У кабінеце таксама былі на- 
чальнікі раённых КДБ і мілі- 
цыі. Пасьля беспадстаўных 
абвінавачваньняў А.Кузьма 
прапанаваў В. Трышчановічу 
зьехаць з раёну і не пера- 
шкаджаць працаваць ідадаў, 
што ён "“касьцьмі ляжа, але 
ўсім сябрам камісіі горла 
перагрызе"... 

А.Кузьма выклікаў да ся- 
бе на размову і намесьніка 
старшыні РВК Анатоля Ва- 
люка, якога потым "запрасіў" 
да сябе сьледчы РАЎС сп. 
Калач. Сьледчы пытаўся пра 
дзейнасьць камісіі, пра фі- 
нансаваньне выбараў, пра 
тое, дзе знаходзяцца прата- 
колы пасяджэньняў І г.д. Сак- 
ратару РВК Генадзю Радэц- 
каму завуч СШМеЗ, дзе ён 
працуе, сказаў ад імя дырэк- 
тара школы, што калі ён бу- 
дзе працягваць дзейнасьць 
у РВК, звольняць яго з працы 
без папярэджаньняў. Бацьку 
сябра РВК Іосіфа Дмухоў- 
скага выклікаў да сябе А Ку- 
зьма і загадаў паўзьдзейні- 
чаць на сына, а інакш ён 
звольніць яго з працы... 

Падобныя прыклады мож- 
на доўжыць. Гэткі ўціск толькі 
здалёк можа паказацца няз- 
начным. На справе ж у пра- 
вінцыі, дзе кіраўнік “верты- 
калі" поўны гаспадар (па за- 
гадзе А.Кузьмы ні адзін з кі- 
раўнікоў арганізацыяў не ад- 
важыцца ўзяць на працу ней- 
кага "апазіцыянера'), усё гэта 
дужа істотна... 

З надзеяй на перамогу. 
Жыве Беларусь! 

Віктар НАВАСАД 





МАЦІ ПАТРАБУЮЦЬ 


СПРАВЯДЛІВАГА СУДА 
ДЛЯ СВАІХ СЫНОЎ 


НАТАТКІ 3 ПРЭС-КАНФЕРЭНЦЫІ, ШТО АДБЫЛАСЯ б ТРАЎНЯ 1999-ГА 
ГОДУ Ў 0ФІСЕ ПРАВААБАРОНЧАГА ЦЭНТРУ "“ВЯСНА-96" 


21 красавіка 1999 году ў Вярхоўным 
Судзе Рэспублікі Беларусь пачаўся 
працэс па крымінальнай справе аб 
забойстве Яўгена Мікалуцкага, стар- 
шыні Камітэту дзяржаўнага кантролю 
па Магілёўскай вобласьці, дэпутата 
Нацыянальнага сходу і асабістага сяб- 
ра прэзідэнта РБ А.Лукашэнкі. Яўген 
Мікалуцкі загінуў б кастрычніка 1997 г. 
у выніку выбуху радыёкіраванага вы- 
буховага прыстасаваньня, усталява- 
нага ў пад'езьдзе дому, дзе ён жыў. 

Закрыты судовы працэс па крымі- 
нальнай справе тычыцца трох жыхароў 
Магілёва -- Анатоля Гаўрылава (24 
гады), Рамана Радзікоўскага (28 гадоў) 
і Віктара Янчэўскага (36 гадоў). Ім інк- 
рымінуюць зьдзяйсьненьне шэрагу зла- 
чынстваў. Віктару Янчэўскаму прад'яў- 
ленае абвінавачваньне ва ўчынень- 
ні тэрарыстычнага акту супраць Я.Мі- 
калуцкага. Раман Радзікоўскі і Анатоль 
Гаўрылаў абвінавачаныя ва ўдзеле ў 
падрыхтоўцы тэрарыстычнага акту 
супраць прэзідэнта РБ А.Лукашэнкі. 
Згодна з матэрыяламі сьледства, ў 
падсудных канфіскаваная вялікая коль- 
касьць зброі, а таксама сродкі для 
назіраньня і падслухоўваньня, якія 
выкарыстоўваліся падчас падрыхтоўкі 
тэракту. 

Судовы працэс закрыты. У залу 
суда не атрымалі доступу прадстаўнікі 
АБСЕ у Беларусі Крыстафер Паніко і 
Надзея Дударава -- іх дапусьцілі роўна 
на столькі, каб сказаць, што іх удзел у 
працэсе немагчымы. 

б траўня ў офісе Праваабарончага 
Цэнтру "Вясна-9б" адбылася прэс-кан- 
ферэнцыя з роднымі Рамана Радзі- 
коўскага, Анатоля Гаўрылава, Віктара 
Янчэўскага. 

Маці падсудных паведамілі, што 
напісалі ліст, адрасаваны да трох прэ- 
зідэнтаў -- Біла Клінтана, Барыса 
Ельцына і Аляксандра Лукашэнкі. У 
сваім лісьце яны (а гэта Ніна Заідзе, 
Тамара Янчэўская і Яўгенія Гаўрылава) 
просяць зрабіць працэс над іх сынамі 
адкрытым. Маці просяць дапусьціць на 
суд прадстаўнікоў грамадзкасьці прэсу 
і родных. “Ад гэтага залежаць спра- 
вядлівасьць і жыцьці нашых сыноў. Нам 
страшна, мы баімся за жыцьці нашых 
сыноў. Бо адзін з абвінавачваемых ужо 
загінуў у турэмнай камеры" (Валеры 
Ткачоў -- П.С.). У сваю чаргу нявес- 
та Рамана Радзікоўскага Натальля 
Дзяжурная і жонка Віктара Янчэўскага 
Людміла накіравалі ліст жаночым арга- 
нізацыям усяго сьвету. У лісьце сказана: 
"Сьледчыя органы аказаліся бясьсіль- 
ныя выканаць загад прэзідэнта --- знайсьці 
забойцу Мікалуцкага. Адсюль -- жахлі- 
вая фальсіфікацыя фактаў, пагрозы іціск 
на нашых блізкіх. За дзьвярыма суда хо- 
чуць схаваць ці неабгрунтаванасьць аб- 
вінавачваньняў, ці факты, якія могуць 


кінуць цень на прадстаўнікоў улады". 

На прэс-канфенрэнцыі кожная з 
жанчын расказала пра тую бяду, якая 
напаткала іх сем'і. 

Ніна Заідзе (маці Рамана Радзі- 
коўскага): "Калі мы даведаліся, што 
Рамана абвінавачваюць у тым, што 
ён удзельнічаў у забойстве Мікалуц- 
кага і падрыхтоўцы замаху на прэзі- 
дэнта, нам стала проста страшна. 
Мы ніяк не маглі зразумець: якім чы- 
нам Раман мог удзельнічаць у гэтай 
справе? Але ліст мы ад яго атрымалі 
(ня буду казаць якімі шляхамі). Раман 
піша так: “Вы разьлічваеце, што ўсё 
будзе добра, што разьбяруцца і ад- 
пусьцяць. Але трэба зьняць ружовыя 
акуляры і бачыць усё ў рэальным 
сьвятле. Ня ведаю, якія ты (зьвяр- 


таецца да маці -- П.С) зрабіла крокі. 
У мяне ёсьць падставы рыхтавацца 
да горшага. Я знаёмлюся са справай, 
праўда пакуль што чытаю толькі 16 том, 
а іхусяго 37, ібачу, што справа цалкам 
сфабрыкаваная. У ёй я пакуль што 
ня бачу ніякіх канкрэтных доказаў на- 
ват супраць В.Ткачова (былы супра- 
цоўнік КДБ Валеры Ткачоў у 1997 г. быў 
знойдзены задушаным у камеры, ме- 
навіта ён, паводле высноваў, зробле- 
ных сьледствам, зьяўляўся галоўным 
арганізатарам забойства Я.Мікалуц- 
кага -- П.С). Я ўжо не кажу пра сябе. 
Усё шыта белымі ніткамі. І наіўна ду- 
маць, што на судзе нехта будзе разь- 
бірацца і ўстанаўліваць ісьціну. Тут усё 
падробленае і загадзя спланаванае 
аператыўнымі і сьледчымі органамі, 
прычым на самым вышэйшым узроў- 
ні кіраўніцтва. Спадзявацца на нейкую 
справядлівасьць -- значыць ня мець 
уяўленьня пра "беспредел", які адбы- 
ваецца. Таму яны і вырашылі зрабіць 
суд закрытым, каб справа ня стала 
вядомая шырокай грамадзкасьці, бо 
ўсё вылезе вонкі -- я маю на ўвазе 


ўсю гэтую ліпу і фабрыкацыю, і фік- 
цыю. Гэта будзе проста судзілішча з 
загадзя вядомым вынікам. Мікалуцкі 
адыйшоў на другі план, цяпер мяне 
сур'ёзна абвінавачваюць у замаху на 
прэзідэнта. У нашчас гэта пахне "выш- 
кай", калі ўлічыць, як мяне старанна 
"абвешваюць" як навагоднюю елку 
рознымі сфабрыкаванымі і ілжывымі 
ўлікамі. Не выключаная верагоднасьць 
фатальнага выніку. Каго ўбачылі ў ва 
мне, што памкнуліся са сваімі абвінавач- 
ваньнямі да мяне, як птушкі да маяку?" 
Ніна Заідзе праз сродкі масавай ін- 
фармацыі зьвярнулася да сябра свайго 
сына Аляксандра Кулікова -- фак- 
тычна, адзінага сьведкі, на паказань- 
нях якога грунтуецца абвінавачвань- 
не Рамана Радзікоўскага. Аляксандр 
Кулікоў на той момант знаходзіўся па- 
за межамі Беларусі. Маці Рамана папра- 
сіла яго вярнуцца і сказаць на судзе 
праўду. А.Кулікоў ужо аднойчы паабя- 
цаў гэта зрабіць, калі даведаўся, што 
Р. Радзікоўскаму пагражае расстрэл. 
Тамара Янчэўская (маці Віктара 
Янчэўскага): “Калі гэта здарылася (за- 
бойства Мікалуцкага -- П.С.), сын Мой 
быў дома. Працаваў разам з суседам. 
Пасьля таго, як Віктара забралі, суседа 
выклікалі, ён казаў праўду, што разам 
працавалі. Суседа папярэдзілі: "“Бу- 
дзеш так гаварыць, гэта так табе ня 


пройдзе". Двойчы прыходзілі з аўтама- 
там ідасуседа ў дзесяць гадзінаў веча- 
ра. Запалохвалі, каб зьмяніў свае пака- 
заньні. Тое самае было, калі прыходзі- 
лі пытацца ў суседзяў: у якімадзеньні 
сын хадзіў (чалавек, якога бачылі падчас 





забойства на даху дома, дзе жыў Міка- 
луцкі, быў у спартыўным касьцюме -- 
П.С.). Суседзі адказвалі, што спартыў- 
нага касьцюма яны ніколі ня бачылі ў 
яго, што ён хадзіў у скураной куртцы, 
у кашулях і сьвітэрах. Адна суседка не 
захацела з імі размаўляць, яны ёй ска- 
залі: “Зараз пойдзем самагонку ў цябе 
шукаць". Нават суседзі кажуць: страш- 
на нам, што арыштуюць, забяруць -- 
баяцца міліцыі. Мой сын невінаваты. 
Яму не было калі займацца тым, у чым 
яго абвінавачваюць, у яго сям'я, двое 
дзетак, ён толькі і рабіў, што працаваў". 

Людміла Янчэўская (жонка Вік- 
тара): "Першы раз яго затрымалі 11 
лістапада 1997 году. Затрымалі, вя- 
дома, прэвентыўна, на ЗО сутак. Зранку 
12 лістапада я патэлефанавала ва УБОП 
(Упраўленьне па барацьбе з арганіза- 
ванай злачыннасьцю), спытала, на якой 
падставе затрыманы мой муж. "“Ёнаб- 
вінавачваецца ў забойстве Мікалуц- 
кага", -- адказалі мне. Зьвярніце ўвагу: 
не "падазраецца", а "абвінавачваецца". 
Гэта розныя рэчы! Праз 17 сутак мужа 


(Працяг на стар. 4-5) 











МАЦІ ПАТРАБУЮЦЬ 


СПРАВЯДЛІВАГА СУДА 
ДЛЯ СВАІХ СЫНОЎ 


(Пачатак на стар. 3) 
адпусьцілі дадому. А 11 сьнежня таго ж 
году яго зноў выклікалі ва УБОП як 
быццам бы падпісаць нейкія дакументы. 
Дадому ён ужо не вярнуўся, да гэтага 
часу падпісвае дакументы... Да 11 сьнеж- 
ня 1997г у насдома былі два вобыскі. У 
працэсе вобыскаў у нас нічога не было 
знойдзена -- ні выбуховых рэчываў, ні 
зброі. У нас была дома толькі радыё- 
станцыя для таго, каб падтрымліваць 
сувязь з маці Віктара. Яна вельмі хво- 
рая жанчына, а тэлефону ў нас няма. У 
яе ў любы момант можа здарыцца 
прыступ, і патрэбная сувязь, каб выклі- 
каць "хуткую." Напярэдадні вынясеньня 
абвінавачваньня, 22 сьнежня ўвечары, 
яразмаўляла па тэлефоне са старэйшым 
упаўнаважаным УБОГП Ліжэнкам. На пра- 
цягу 25 хвілінаў ён мяне пераконваў, што 
трэба ўгаварыць мужа даць патрэбныя 
паказаньні для сьледства супраць Тка- 
чова (якога я ня ведала). Я слухала Лі- 
жэнку ўважліва, але адказу ніякага не 
дала. На наступны дзень выклікае мяне 
начальнік УБОП і таксама пераконвае 
мяне ўгаварыць мужа даць неабходныя 
для сьледства паказаньні. “Я вам нават 
арганізую сустрэчу з мужам", -- гаво- 
рыць ён. Заводзіць у кабінет мужа, са- 
дзіць яго за стол насупраць мяне. Пад- 
соўвае яму паперу з ручкай і кажа: 
"Пішы ўласнаручнае прызнаньне". У яго 
быў 74 артыкул (бандытызм), а там 
ёсьць удакладненьне: калі садзейні- 
чаеш сьледству, то вызваляешся ад кры- 
мінальнай адказнасьці. Злачынства мой 
муж не зьдзяйсьняў, таму ніякіх "уласна- 
ручных прызнаньняў" напісана не бы- 
ло. А пасьля вынясеньня абвінавачвань- 
ня (23 сьнежня) пачаліся допыты -- афі- 
цыйныя і неафіцыйныя, падчас якіх Вік- 
тара зьбівалі --білі па галаве. Пасьля 
скаргі Віктара на тое, што яго зьбіваюць 
падчас допытаў, была судова-медыцын- 
ская эксьпертыза, якая сьлядоў зьбіцьця 
ня выявіла. Я ведаю, што муж ніколі ня 
скардзіўся на сэрца, а ў студзені 1998 
году яму чамусьці была зробленая эха- 
кардыёскапія сэрца ў нашым дыягнас- 
ТЫЧНЫМ ЦЭНТРЫ. 

Асабіста я тлумачу гэта тым, што 26 
студзеня яго дапытвалі з выкарыстань- 
нем дэтэктара ілжы, а пасьля расклалі 
на стале ежу і прапанавалі яму паесьці. 
Там былі і бутэрброды з ікрой і вянд- 
лінай, каньяк, налілі каву ў кубак. На- 
туральна, ён не ўтрымаўся ад кавы і 
зрабіў адзін глыток. Гэта было ў 18.00, 
прытомнасьць вярнулася да мужа толькі 
ў 24.00 у камеры. Я раблю выснову: кава 
была з транквілізатарамі. Яго дапытва- 
лі сонным. На наступны дзень ён быў як 
пасьля вялікай п'янкі: язык чапляўся за 
зубы, ён хістаўся, а яшчэ праз дзень ён 
увесь пакрыўся сыпам -- гэта была 
алергічная рэакцыя арганізму на перада- 
зіроўку транквілізатараў. Я сама мед- 
сястра. А пратое, адкуль мне ўсё гэта 
стала вядома я лепей буду маўчаць, каб 
пазьбегнуць непрыемнасьцяў. На праця- 
гу ўсяго сьледства мужа пераконвалі 


даць неабходныя паказаньні супраць Ва- 
лерыя Ткачова і Васіля Лявонава (было- 
га міністра сельскай гаспадаркі, які знахо- 
дзіцца пад арыштам). Муж адмовіўся 
ад супрацоўніцтва. Калі гэта было б 
зроблена (так, прынамсі, абяцаў сьлед- 
Чы), яго выпусьцілі б на волю. Пад 
вартай Віктар Янчэўскі знаходзіцца 17 
месяцаў, з іх11--уадзіночнай камеры. 
У апошняй камеры, у якой ён знаходзіў- 
ся ў Магілёўскім сьледчым ізалятары, 
заварылі вокны -- так атрымалася, што 
ён быў у каменным мяшку без сьвятла. 
У той момант, калі здарылася гэтае ня- 
шчасьце (загінуў Мікалуцкі - П.С.), на- 
шай малодшай дачцы было 7 месяцаў. 
У дзень забойства ён знаходзіўся дома. 
Напярэдадні ветрам зламала антэну ў 
нашай радыёстанцыі (яна была на бя- 
розе, мы жывем у прыватным доме). б 
кастрычніка было добрае надвор'е, і 
муж вырашыў адрамантаваць антэну, 
якая магла сарвацца і пашкодзіць лінію 
электраперадачаў. Зранку ён быў дома 
з суседам. Яго бачылі ўсе суседзі. 

26 жніўня 1998 г. было апазнаваньне 
--- жонка Мікалуцкага павінна была апаз- 





Раман РАДЗІКОЎСКІ 


наць забойцу. Да гэтага яна знаёмілася 
з тамамі крымінальнай справы, дзе бы- 
ло фота Віктара. На апазнаваньні былі 
толькі сьледчы і Мікалуцкая, якая "рап- 
тоўна" апазнала Віктара, сказала, што 
нібыта яго бачыла ў пад'езьдзе ў дзень 
забойства. 

Суд закрыты. Лёс Янчэўскага ўжо 
вырашаны (мне пра гэта сказалі). І гэта 
нягледзячы на тое, што з 120 эксьпер- 
тызаў ніводная ня сьведчыць супраць 
майго мужа. Забойца -- гэта той, хто 
забіў. І яго трэба шукаць. А тут “узялі 
чалавека" з даўнім кляймом. 

У 1990-94-ых гадах мой муж быў па- 
збаўлены волі. Ён праходзіў па адной 
справе з В.Ткачовым. Пасьля вызва- 
леньня муж ніякіх справаў з Ткачовым 
ня вёў, хаця яны разам працавалі на да- 
чы, будавалі лазьню. Некалькі разоў 
Віктар са знаёмымі езьдзіў працаваць 
на дачу да Васіля Лявонава, былога мі- 
ністра сельскай гаспадаркі. 

Што тычыцца Ткачова, то з абласной 
прэсы я ведаю, што ён доўгі час судзіўся 






Анатоль ГАЎРЫЛАЎ 


з пракуратурай і КДБ, пісаў скаргі і тым 
самым настроіў супраць сябе і тых, і 
другіх". 

Людміла Янчэўская адзначае, што 
хаця суд і закрыты, але ж жонка і брат 
Яўгена Мікалуцкага прысутнічаюць у 
зале судовых пасяджэньняў. У той час, 
як родных падсудных і прадстаўнікоў 
грамадзкасьці туды не пускаюць. Такім 
чынам, атрымліваецца, што толькі для 
аднаго боку суд закрыты, адлядругога 
--- адкрыты. 

Яўгенія Гаўрылава (маці Анато- 
ля Гаўрылава): "Я ня думала, што мя- 
не спасьцігне такое гора. Хлопец у мяне 
спакойны, добры, разумны, ніколі ня 
ўжываў сьпіртнога, не паліў, ніколі ня 
быў жорсткім. У дзень забойства Міка- 
луцкага ён быў у ад'езьдзе - у Расіі. 
Дзе канкрэтна-- ня ведаю. Я да гэтага 
часу непаразмаўляла з сынам, каб нешта 
даведацца. У мяне не было спатканьня 
за гэты перыяд. Адзін раз толькі была 
сустрэча ў кабінеце сьледчага. Я адзі- 
нае, што ўбачыла, што мой сын зьмя- 
ніўся, у яго твар стаў азызлым. Я спы- 
тала: "Сынок, чаго ты так зьмяніўся”. 
"Мама, япроста шмат сплю", --- такі быў 
яго адказ. Я ж думаю, што гэта ад 
страшных катаваньняў -- яму рабілі і 
"расьцяжку", і білі моцна. Гэта пацьвяр- 
джаюць людзі. Віктар Янчэўскі быў разам 


“з Гаўрылавым у адной камеры і нават 


уступіўся, калі яго моцна білі. Але ўсё 
гэта было ўтоенае ад мяне цалкам. 
Толькі 9 кастрычніка ён пайшоў у 
раён гаражоў і там даведаўся пра за- 
бойства. 9 кастрычніка, калі я прыйшла 
з працы, то знайшла запіску ад сына 
пра тое, што ў нас быў вобыск. Забралі 
толькі касеты, якія пасьля вярнулі. Пра 
зброю размовы не было. Яго арыш- 





Віктар ЯНЧЭЎСКІ 


тавалі Э кастрычніка на пяць сутак. У 
пратаколе зафіксавана, што ён як быц- 
цам бы аказаў супраціў уладам, хаця 
сам сьледчы пасьля сьмяяўся: "Як такі 
дробны хлопец можа аказаць супраціў?" 
Пасьля яго апусьцілі і сачылі за ім. 21 
кастрычніка, калі ён ехаў на маршрут- 
ным аўтобусе ў 12 гадзінаў дня, да яго 
падыйшоў міліцыянер і адвёў яго ва 
ўчастак. Ніводнага сьведкі, нічога... 
Склалі пратакол, і атрымаў ён тросе су- 
так. А зафіксавалі правапарушэньне 
-- нецэнзурная лаянка. Пасьля гэтага 
ён адкрыта плакаў і казаў: "Мама, няўжо 
на мяне могуць павесіць гэтую справу?" 
Трэці раз яго арыштоўвала служба Уп- 
раўленьня па барацьбе з арганізаванай 
злачыннасьцю. Арыштавалі на 30 су- 
так, прасядзеў 17 -- адпусьцілі. Мне 
сказалі так: "Ваш сын ні ўчым ня ўдзель- 
нічаў. Мы яго ахоўваем". Яны ўвесь час 
абяцалі яму ахову. Пасьля таго, як ён 
апынуўся зноў на волі, ноччу пачаліся 
званкі па тэлефоне, у дзьверы. Спы- 
таеш, хто там-- "сябры з міліцыі". Жыць 


спакойна мы ўжо не маглі. Для сына 
ўсё гэта было нечакана, ён вельмі хва- 
равіта гэта пераносіў. У студзені 1998, 
напярэдадні свайго дня нараджэньня 
(яму было 22 гады), ён зьехаў на месяц 
у невядомым накірунку. Служба ба- 
рацьбы з арганізаванай злачыннасьцю 
цікавілася ім. 28 студзеня сын вярнуўся 
ў Магілёў, ён сам пайшоў да іх і больш 
не вярнуўся -- яго накіравалі ў сьледчы 
ізалятар КДБ. Мой сын сам здаўся, бо 
верыў у справядлівасьць. І да гэтага 
часу я ня ведаю дзесятай долі таго, што 
мне належыць ведаць". 

Натальля Дзяжурная (нявеста Ра- 
мана Радзікоўскага): “У той час, калі 
адбылося забойства Мікалуцкага, мы 
зьбіраліся распісацца, рыхтаваліся да 
вясельля. Апрача таго, Раман вельмі 
доўга вывучаў каталіцкую веру, каб пра- 
йсьці таямніцу хросту. Калі Рамана арыш- 
тавалі, дык у нас правялі вобыск - 
забралі дрэваапрацоўчы станок, кавалкі 


нітак ды ізаляцыйнай стужкі. Да мяне 


прыходзілі на працу, паказалі "коркі" 
супрацоўнікаў КДБ, пасьля гэтага мяне 
скарацілі. Нам параілі наняць жанчы- 
ну-адваката. Але сьледчы сказаў: “Мы 
вам крылы паабламаем!" Мы ня ведалі, 
што ў гэтага адваката муж быў прак- 
урорам. Вядома, у хуткім часе адвакат 
адмовілася ад справы. Пасьля гэтага ў 
нас было яшчэ тры вобыскі. У нас не 
знайшлініякага кампрамату, каб чалаве- 
ка можна было б абвінаваціць у забойст- 
ве Мікалуцкага ці замаху на прэзідэнта. 
Спачатку Рамана арыштавалі на 30 су- 
так, пасьля гэтага тыя раны, якія былі ў 
яго пасьля аперацыі, загнілі. Я сказала 
сьледчаму:"Калі вы зробіце з чалавека 
калеку, гэта будзе на вашым сумленьні!" 

Натальля Дзяжурная расказала пра 
тое, што яе запалохвалі -- ноччу кідалі 
ў вокны кватэры камяні. Камяні трапілі 
якраз у тое месца, дзе Натальля звы- 
чайна спала. Яе неаднаразова папя- 
рэджвалі: “Ты жыць хочаш? Ня лезь у 
гэтую справу!" 

Сёлета зімой цяпер ужо былы судзь- 
дзя Юры Сушкоў, які папрасіў палітыч- 
нага прытулку на Захадзе, так характа- 
рызываў "справу Мікалуцкага": “Усе па- 
мятаюць, як Лукашэнка быў на паха- 
ваньні і абяцаў у дзесяцідзённы тэрмін 
усіх бандытаў і ворагаў народу вывесь- 
ці начыстую ваду. Цяжка меркаваць аб 
ходзе сьледства, аб яго аб'ектыўнасьці. 
Невядома, якія там наогул былі сабра- 
ныя доказы. Адзін чалавек, якога падаз- 
равалі (Валеры Ткачоў -- Л.С.), павесіў- 
ся - загадкавая сьмерць. Гэта быў ча- 
лавек, які ніколі ня быў схільны да суі- 
цыду... А што такое закрыты суд у на- 
шай рэспубліцы? Яго можна зусім не 
праводзіць... Па дадзенай справе па- 
цярпелым быў прызнаны сам Аляксандр 
Рыгоравіч Лукашэнка. Пра гэта была 
вынесеная сьпецыяльная пастанова. 
Каб прызнаць яго пацярпелым, было 
дастаткова, каб нехта, хто праходзіў па 
гэтай справе ў ходзе сьледства, пры- 
знаўся, што такі замах рыхтаваўся"... 

Ня будзем пакуль рабіць ніякіх выс- 
новаў з гэтай справы. Бо чаго вартыя 
паказаньні людзей, якія ў ходзе сьледст- 
ва падвяргаліся псіхалагічнаму ціску і 
катаваньням? Для шырокай грамадз- 
касьці Беларусі ў “справе Мікалуцкага" 
шмат незразумелага і невытлумачаль- 
нага. І калі суд пройдзе за зачыненым 
дзьвярыма, то праўдзівая інфармацыя 
наўрад ці дойдзе ня толькі да шырокіх 
грамадзкіх колаў, але і да блізкіх пад- 
судных, якія на сёньняшні момант па- 
трабуюць толькі -аднаго -- зрабіць суд 
адкрытым. 

Паліна СЬЦЕПАНЕНКА 


Ён НЕ БАЯЎСЯ "СІСТЭМЫ" 


Жыхар Гомеля Адам Лобудзеў ужо 
колькі гадоў захоўвае як дарагую па- 
мяць сьціплую паштоўку з города Гор- 
кага. 

«Дарагі Адам Андрэевіч! Вялікая 
падзяка за ўвагу! Яблыкі вельмі смач- 
ныя. Жадаем здароўя і шчасьця. Але- 
на, Андрэй. 12 лістапада 1980 году». 

Гэта няпростая паштоўка. Паш- 
тоўка з-пад варты. Прывітаньне са 
ссылкі. Ад Андрэя Дзьмітрыевіча Са- 
харава. 

Як вядома з дасьледаваньняў 
найноўшай гісторыі нашага грама- 
дзтва, дзеячы беларускага духоўнага 
супраціву бальшавіцкаму рэжыму 
вельмі мала падтрымлівалі сувязі з 
дысідэнцкімі коламі Масквы. Гэта, ху- 
тчэй, быў супраціў мастакоў, пісь- 
меньнікаў, навукоўцаў ды іншадум- 
цаў-адзіночак. Да пэўнага часу "адзі- 
ночкам" быў і Адам Лобудзеў. На той 
час такіх мала хто падтрымліваў у 
асяродку родных і калегаў па працы: я 
добра памятаю, як людзі баяліся 
выказваць нават лёгкую незадаво- 
ленасьць савецкімі ўладамі ўслых, 
баючыся, што давядзецца «сушыць 
сухары ўсёй сям'і». Але Адам Анд- 
рэевіч казаў, што думаў. А пагаварыць 
было пра што. 

Ён добра разумеў, як на самой 
справе ў Савецкім Саюзе "“захоў- 
ваюцца" асноўныя правы чалаве- 
ка. "Клопат" партыі пра шчасьлівае 
жыцьцё працоўных зачапіў і яго. На- 
прыклад, з 1972 году спадару Лобу- 
дзеву давялося судзіцца з гомель- 
скімі чыноўнікамі за свой зямельны 
ўчастак, які дзяржава фактычна ада- 
брала. Падставай дзеля гэтага стаў 
новы план забудовы гораду. На зям- 
лі, дзе сям'я Лобудзевых зьбіралася 
будаваць дом, дзяржава вырашыла 
ўзьвесьці свой - цагляную шматпа- 
вярхоўку. 26 верасьня 1975 году 
архітэктурна-планіровачнае ўпраў- 
леньне гомельскага гарвыканкаму 
зьмяніла папярэдняе рашэньне, але 
радасьці Лобудзевых не суджана бы- 
ло цягнуцца доўга. Зямлю адабралі, і 
некалькі гадоў давялося жыць у ва- 
гончыку... Сам Адам Лобудзеў упэў- 
нены, што несправядлівыя рашэньні 
суды прымалі па ўказанні КПСС і КДБ. 

Савецкія сьпецслужбы пастаянна 
зьвярталі ўвагу на іншадумца. Пад 
іхным ціскам А.Лобудзеў быў выму- 
шаны пакінуць працу. Яго самога вы- 
клікалі на допыты, кваліфікуючы ба- 
рацьбу за зямлю і выказаныя ім думкі 
па арт.б7 Крымінальнага Кодэксу - 
небезьвядомая «антысавецкая агіта- 
цыя і прапаганда». 

Ён шмат займаўся дапамогаю па- 
літычным зьняволеным таго часу. Да- 
ведаўся адрас Сахарава і паехаў у 
далёкі горад Горкі з гасьцінцамі. Ду- 
маў, пагутарыць са славутым чала- 
векам, на якога брэшуць савецкія га- 
зеты. Думаў ён яго маральна пад- 
трымае. Ступень уласнай наіўнасьці 
Лобудзеў зразумеў толькі тады, калі 
стаяў на горкаўскай вуліцы перад до- 
мам Андрэя Сахарава. Дом аказаўся 
ачэплены аховай, якая не дала бе- 
ларускаму аднадумцу Сахарава па- 
дыйсьці да ягонага двара. Ссылка, 
маўляў, не дазволена... 

У архіве Адама Андрэевіча заха- 
валіся паштоўкі ад рэпрэсаваных ка- 





муністамі дысідэнтаў, праваабарон- 
цаў, проста такіх, што мысьлілі і жылі 
«не па-савецку». Вось, скажам, ад 
абаронцы правоў габрэяў Аляксандра 
Лернера: «Дзякую вам за пасылку... Я 
падзяліўся ёю з Аленай Бонэр, якая 
прыняла яе з удзячнасьцю». Адам 
Лобудзеў ганарыцца тым, што сярод 
ягоных сяброў - праваабаронцы, 
вядомыя людзі. Ен ліставаўся з 
Андрэем Сахаравым, Аляксандрам 
Салжаніцыным, Пятром Якірам, Ана- 
толем Шыранскім. І - са знакамітым 
кінаакцёрам Савеліем Крамаравым. 
Прыгадвае, які выдатны гэта быў чала- 
век. Прыгадвае з непрыхаванай горыч- 
Чу... Увогуле, шмат хто з сяброў мала- 
досьці сп.Лобудзева аказаўся пры ка- 
муністах у эміграцыі. Зьехала ў Аме- 
рыку іжанчына з Масквы, якая адзіная 
з вядомых яму юрыстаў тады ня слу- 
халася ўказаньняў савецкіх партыйных 
органаў. «Выходзіць, што КПСС ніколі 
не была ідэалагічнай партыяй. Гэта 
была добра арганізаваная банда, што 
над мільёнамі людзей чыніла зла- 
чынствы», -- дзеліцца Адам Андрэевіч 
сваімі развагамі. 

Апошнія пяць гадоў ён вёў ліста- 
ваньне з пракуратурай Рэспублікі Бе- 
ларусь, да якой мае шмат запатра- 
баваньняў. На думку Лобудзева, яму 
павінны вярнуць страчанае права на 
домаўладаньне, аднавіць ягонае доб- 
рае імя, заплямленае савецкімі кар- 
нымі органамі, і выплаціць заробак з 
1985 году (пасьля выгнаньня з працы 
пад уціскам КДБ). Да таго ж ён па- 
трабуе прыцягнуць да адказнасьці 
шэраг судзьдзяў ды чыноўнікаў, якія 
парушылі цэлы сьпіс артыкулаў роз- 
ных кодэксаў (у тым ліку і Крымі- 
нальнага), чынячы несправядлівае 
"правасудзьдзе" над ім шмат гадоў. 
Калі ў 93-м годзе пракуратура абяцала 
разабрацца (чамусьці не зрабіла гэ- 
тага), то цяпер адтуль Лобудзеву пра- 
пануюць «спыніць перапіску». Мо та- 
му, што ён, ня тоечыся, выкрывае ў 
сваіх заявах рэпрэсіўны характар са- 
вецкіх праваахоўных органаў, пры- 
водзіць лічбы рэпрэсаваных? 

Па словах Адама Лобудзева, ця- 
пер даволі часта да яго зьвяртаюцца 
людзі па дапамогу, калі справа даты- 
чыцца розных пытаньняў юрыспру- 
дэнцыі. У змаганьні з "сістэмай" стаў 
ён свайго роду аўтарытэтам. Хоць 
некалі быў звычайным рабочым. 

Тацяна СЬНІТКО 








ПАДЗЕІ 
Фдкты 
КАМЕНТАРЫ 


(Пачатак на стар. 1) 


5 траўня суд Савецкага 
раёна г.Мінска судзіў журна- 


ліста, праваабронцу Вале-. 


рыя Шчукіна за ўдзел у ан- 
тыядзернай акцыі 2 краса- 
віка. Суд вынес рашэньне -- 
5 сутак адміністратыўнага 
арышту. Судзьдзя дазволіла 
В.Шчукіну адсьвяткаваць 
Дзень Перамогі Э траўня на 
волі. 10 траўня В.Шчукін 
адправіўся ў сьпецпрыём- 
нік-разьмеркавальнік. Тра- 
піўшы ў сьпецпрыёмнік, Ва- 
леры Шчукін вырашыў пра- 
галасаваць за аднаго з кан- 
дыдатаў у прэзідэнты. 13 
траўня да сьпецпрыёмніка- 
разьмеркавальніка прыеха- 
лі прадстаўнікі Цэнтраль- 
най выбарчай камісіі. Але 
адміністрацыя сьпецпрыём- 
ніка не дазволіла В.Шчукі- 
ну ажыцьцявіць сваё выбар- 
чае права. 


б траўня ў офісе Права- 
абарончага Цэнтру "Вясна- 
96" адбылася прэс-канфе- 
рэнцыя з роднымі Рамана 
Радзікоўскага, Анатоля Гаў- 
рылава, Віктара Янчэўскага, 
якіх абвінавачваюць у за- 
бойстве старшыні Камітэту 
дзяржаўнага кантролю па 
Магілёўскай вобласьці Яўге- 
на Мікалуцкага і ў падрых- 
тоўцы замаху на жыцьцё 
прэзідэнта РБ А.Лукашэнкі. 
Маці падсудных напісалі 
ліст, адрасаваны да трох 
прэзідэнтаў -- Біла Клін- 
тана, Барыса Ельцына і 
Аляксандра Лукашэнкі, у 
якім просяць зрабіць працэс 
над іх сынамі адкрытым. 
Маці просяць дапусьціць на 
суд прадстаўнікоў грамадз- 
касьці, прэсу і родных. 


7 траўня на выезьдзе з 
Мінска нарад ДАІ затрымаў 
машыну намесьніка стар- 
шыні Гомельскай абласной 
камісіі Віктара Яфімава. У 
выніку было канфіскавана 
25 тысячаў бюлетэняў для 
галасаваньня. 


7 траўня раніцай у Баб- 
руйску падчас распаўсюдж- 
ваньня плакатаў, якія інфар- 
мавалі насельніцтва аб пра- 
вядзеньні 16 траўня выба- 
раў прэзідэнта, былі затры- 
маныя супрацоўнікамі мілі- 
цыі старшыня выбарчай ка- 
місіі па Ленінскім раёне 
Ігар Хадзько і актывіст вы- 
барчай кампаніі Алесь Чы- 
гір. Яны былі дастаўленыя ў 
Ленінскі РАЎС, дзе былі 
складзеныя тлумачальныя і 
пратаколы аб канфіскацыі 
плакатаў і ўлётак. 


7 траўня праведзены 
вобыск на кватэрах сяброў 
Глускай раённай камісіі па 
выбарах прэзідэнта РБ -- 
старшыні камісіі Ігара Кіры- 
на, намесьніка старшыні ка- 
місіі Яўгена Фалецкага і Ге- 
надзя Янушэўскага. Вобыск 
праводзіўся групай супра- 
цоўнікаў Глускага РАЎСу пад 
кіраўніцтвам лейтэнанта Кузь- 
мянкова на падставе паста- 
новы пракурора Глускага 
раёну Ігара Савасьцева з 
мэтай канфіскацыі дакумен- 
таў, якія маюць дачыненьне 
да выбараў прэзідэнта РБ. 
Падчас вобыску ў кватэры 
Ігара Кірына былі канфіс- 
каваныя: пастанова Цэнтра- 
льнай выбарчай камісіі Ме192 
аб арганізацыі выбараў, бю- 
летэнь Праваабарончага 
Цэнтру "Вясна-9б" ("Права 
на волю" Ме5) з інфарма- 
цыяй пра рэпрэсіі супраць 
тэрытарыяльных выбарчых 
камісіяў. Пры правядзеньні 
вобыскаў у Яўгена Фалец- 
кага і Генадзя Янушэўскага 
не было знойдзена даку- 
ментаў, якія маюць адносіны 
да выбараў. 


8 траўня з заявай аб 
знікненьні экс-міністра ўнут- 
раных справаў РБ Юрыя За- 
харанкі зьвярнулася ў мілі- 
цыю ягоная жонка Вольга 
Барысаўна. В.Захаранка па- 
ведаміла, што патэлефана- 
вала мужу па сотавым тэле- 
фоне, і Захаранка адказаў 
ёй, што толькі што паставіў 
машыну на стаянку і ідзе да- 
дому. "Праз 10 хвілінаў бу- 
ду", -- сказаў Юры Захаран- 
ка. Шлях ад стаянкі да дому 
займае 10-15 хвілінаў. Ю.За- 
харанка зьнік па дарозе. 
Вольга Захаранка не выклю- 
чае, што магло здарыцца 
самае страшнае: “З ім мо- 
гуць зрабіць што заўгодна, а 
пасьля сьпісаць усё на зда- 
рэньне на бытавой глебе". 
Жонка былога міністра 
сьцьвярджае, што ў апошні 
час Ю. Захаранка атрым- 
ліваў шматлікія пагрозы і 
папярэджаньні, якія пасту- 
палі ў сувязі з дапамогай 
Ю.Захаранкі кандыдату ў 


прэзідэнты М.Чыгіру і дзей- 
насьцю па стварэньні Саюзу 
афіцэраў. "“... Было бачна, як 
гэта непакоіць улады. Нас 
увесь час падслухоўвалі, да- 
сылалі пагрозы". Юры Заха- 
ранка быў прызначаны міні- 
страм унутраных справаў у 
1994 годзе, але праз паўта- 
ры гады зьняты. Есьць мер- 
каваньне, што прычынай 
адстаўкі стала адмова Заха- 
ранкі выконваць тую ролю ў 
барацьбе з апазіцыяй, якую 
патрабавалі ад яго афіцый- 
ныя ўлады. 


8 траўня быў праведзе- 
ны вобыск у кватэры Лары- 
сы Дзьякавай -- сакратара 
Глускай раённай выбарчай 
камісіі па выбарах прэзі- 
дэнта РБ. Вобыск праводзі- 
ла група супрацоўнікаў Глус- 
кага РАЎС на падставе пас- 
тановы пракурора Глускага 
раёну Ігара Савасьцева з 
мэтай выкрыцьця і канфіс- 
кацыі дакументаў, зьвяза- 
ных з правядзеньнем выба- 
раў прэзідэнта РБ. Падчас 
вобыску канфіскаваныя на- 
ступныя дакументы: рэза- 
люцыя Еўрапейскага парла- 
менту аб сітуацыі ў Беларусі, 
інструкцыя па запаўненьні 
падпісных лістоў, інфарма- 
цыйнае паведамленьне пра 
ўтварэньне Глускай раённай 
камісіі па выбарах прэзі- 
дэнта РБ. Гэты вобыск быў 
шостым па ліку, праведзе- 
ным супрацоўнікамі права- 
ахоўных органаў у сяброў 
Глускай раённай выбарчай 
камісіі. 


8 траўня ў г.Магілёве 
былі затрыманыя некалькі 
сяброў участковых камісіяў 
па выбарах прэзідэнта РБ, 
сярод якіх Ігар Стукалаў, які 
атрымаў матэрыялы для 
правядзеньня выбараў. І.Сту- 
калаў быў затрыманы пры 
выхадзе з будынка, у якім 
месьціцца Магілёўская аб- 
ласная выбарчая камісія. За 
спробу вярнуцца ў памяш- 
каньне аблвыбаркаму ён 
быў абвінавачаны ў "непад- 
парадкаваньні законным па- 
трабаваньням міліцыі" (арт. 





На здымку: жонка палітвязьня Уладзіміра Кудзінава Зоя 
з дочкамі пасьля паўторнага шлюбу са сваім мужам, які ад- 
быўся ў мінскай турме сёлета ў красавіку... 


166 КаАП РБ). І.Стукалаў ут- 
рымліваўся ў РАЎС Цэнтра- 
льнага раёну г.Магілёва да 
суда. Суд адбыўся 10 траўня 
І.Стукалаў быў асуджаны 
да трох сутак адміністра- 
тыўнага арышту. Усе матэ- 
рыялы і дакументы, якія ме- 
лі дачыненьне да выбараў 
-- канфіскаваныя. 


8 траўня каля 18.00 на 
вул.Ленінскай г.Магілёва на- 
радам міліцыі ў колькасьці 
10 чалавек на чале з лей- 
тэнантам Куляшовым быў 
затрыманы аўтамабіль, у 
якім знаходзіліся сябры тэ- 
рытарыяльных камісіяў па 
выбарах прэзідэнта РБ г Кры- 
чава і гЧэрыкава -- Сяргей 
Баравікоў, Тацяна Данілава, 
Сяргей Няроўны, Генадзь 
Раўкоў. Зрабіўшы догляд ба- 
гажу, супрацоўнікі міліцыі да- 
ставілі затрыманых у РАЎС 
Цэнтральнага раёну г.Магі- 
лёва. У РАЎСе быў праве- 
дзены вобыск, канфіскава- 
ныя 13.000 асобнікаў даку- 
ментаў. Усе сябры камісіяў 
утрымліваліся ў РАЎС больш 
за З гадзіны, ім недазволена 
было патэлефанаваць род- 
НЫМ. 


8 траўня на аўтавакза- 
ле г.Магілёва нарадам мі- 
ліцыі пад кіраўніцтвам капі- 
тана Уладзіміра Кісялёва 
былі затрыманыя сябры тэ- 
рытарыяльных камісіяў г. Баб- 
руйска па выбарах прэзі- 
дэнта РБ -- Анжэла Бакач, 
Міхась Вярбоўскі, Ігар Хадзь- 
ко. Усе матэрыялы былі кан- 
фіскаваныя (15000 асобні- 
каў), а з затрыманых былі 
ўзятыя тлумачэньні. Сяброў 
камісій пратрымалі ў РАУСе 
каля трох гадзінаў і не да- 
звалялі тэлефанаваць. 


9 траўня ў г. Калінкавічы 
Гомельскай вобл. затрыма- 
ны старшыня абласной вы- 
барчай камісіі Яўген Мураш- 
ка. Падчас агляду аўтамабіля 
супрацоўнікі міліцыі знайшлі 
бюлетэні ды іншыя дакумен- 
ты, якія маюць дачыненьне 
да правядзеньня прэзідэнц- 
кіх выбараў (пратаколы аблас- 
ной камісіі, а таксама раён- 
ных камісіяў па Жыткавіцкай, 
Калінкавіцкай, Петрыкаў- 
скай, Ельскай, Нараўлян- 
скай, Хойніцкай, Рэчыцкай 
раённых і гарадзкіх акругах). 
10 траўня адбыўся суд, які 
вынес адносна Я.Мурашкі 
наступнае рашэньне -- 10 
сутак адміністратыўнага 
арышту. 


9 траўня ў 13.30 нара- 
дам міліцыі і ўзброенымі 
байцамі АМАПУ (у коль- 
касьці 15 чалавек) было 
блакавана памяшканьне, у 
якім месьціцца Магілёўская 
абласная камісія па выба- 
рах прэзідэнта РБ. Супра- 
цоўнікі міліцыі зрабілі во- 
быск, падчас якого былі кан- 
фіскаваныя ўсе матэрыялы, 


якія тычацца выбараў прэ- 
зідэнта (бюлетэні для гала- 
саваньня, пасьведчаньні, 
запрашэньні, бланкі прата- 
колаў) -- усяго каля 1400 
асобнікаў, пра што быў скла- 
дзены адпаведны пратакол. 


9 траўня на аўтавакза- 
ле г.Магілёва старэйшым 
інспектарам крымінальна- 
га вышуку УУС Магілёўскага 
аблвыканкаму Іванам Гала- 
лобавым, ст. інсьпектарам 
аховы грамадзскага права- 
парадку Валерыем Успен- 
скім, ст. інсьпектарам адзь- 
дзелу дазнаньня Ленінскага 
РАЎС ст. лейтэнантам Яў- 
генам Бурынскім і сяржан- 
там міліцыі Мікалаем Вала- 
дзенкам былі затрыманыя 
сябры тэрытарыяльных ка- 
місіяў па выбарах прэзідэн- 
та РБ -- Анатоль Фёдараў 
(намесьнік старшыні Магі- 
лёўскай абласной камісіі) І 
Алег Дзьячкоў. Супрацоўні- 
камі міліцыі былі канфіска- 
ваныя ўсе матэрыялы, якія 
мелі дачыненьне да выба- 
раў. Суд над Анатолем Фё- 
даравым быў прызначаны 
на 11 траўня. На суд, аднак, 
А.Фёдараў не зьявіўся. Ён 
накіраваў у суд заяву, у 
якой прасіў перанесьці 
судовае пасяджэньне ў су- 
вязі з хваробай. На думку 
судзьдзі, гэтая заява сьвед- 
чыць пра непавагу да суда. 
12 траўня ў 12.00 А.Фёда- 
раў быў затрыманы і дас- 
таўлены ў суд Ленінскага 
раёну гМагілёва, дзе быў 
асуджаны да З сутак адмі- 
ністратыўнага арышту за 
непавагу да суда. 


10 траўня ў 13.00 у мяс- 
тэчку Буйнічы Магілёўскага 
раёну нарадам міліцыі былі 
затрыманыя сябры ўчаст- 
ковай камісіі па выбарах 
прэзідэнта РБ -- Міхась На- 
рановіч і Андрэй Таркан, 
якія праводзілі абыход жы- 
хароў раёну, што выказалі 
жаданьне прагаласаваць. 
Затрыманыя былі дастаў- 
леныя ў адзьдзяленьне мі- 
ліцыі, дзе ўтрымліваліся на 
працягу дзьвюх гадзінаў. У 
сяброў камісіі былі канфіс- 
каваныя ўсе дакументы, 
якія маюць дачыненьне да 
выбараў: бюлетэні, па- 
сьведчаньні, запрашэньні, а 
таксама апячатаныя скрыні 
для галасаваньня. Быў скла- 
дзены пратакол аб канфіс- 
кацыі. 


10 траўня ў 19.00 у 
г.Драгічын Брэсцкай вобл., 
былі затрыманыя і дастаў- 
леныя ў РАЎС сябры камісіі 
па выбарх прэзідэнта РБ 
Канстанцін Мысьлівец (ра- 
зам з дзесяцігадовай дач- 
кой) і Васіль Пракопчык. У 
сяброў камісіі былі канфіс- 
каваныя 160 бюлетэняў для 
галасаваньня. Пасьля скла- 
даньня акту і пратаколу сяб- 
ры камісіі былі адпушчаныя 


пры ўмове, што зьявяцца ў 
РАЎС 11.05.99 г. у 8.00. 


10 траўня на Цэнтраль- 
най плошчы г.Лунінца Брэс- 
цкай вобл. падчас размовы 
з моладзьдзю ўзброенай 
групай супрацоўнікаў мілі- 
цыі былі захопленыя сябры 
раённай выбарчай камісіі 
Пётр Зосіч і Валеры Гнядзь- 
ко. У сяброў камісіі канфіс- 
кавалі выбарчыя бюлетэні і 
пячатку, а таксама абвіна- 
вацілі іх па арт. 167 КаАП 
(парушэньне закону аб мі- 
тынгах і шэсьцях). 11 траўня 
адбыўся суд, які вынес на- 
ступнае рашэньне: П. Зосі- 
чу -- 10 сутак адміністра- 
тыўнага арышту, В. Гнядзь- 
ко-- штраф у памеры 1 млн. 
рублёў. 


10 траўня групай супра- 
цоўнікаў міліцыі ў форме і 
асобамі ў цывільным пра- 
ведзены вобыск у прыватнай 
друкарні "Палімарк". Супра- 
цоўнікам друкарні паведа- 
мілі, што была атрыманая 
інфармацыя пра тое, што ў 
памяшканьні закладзеная 
бомба. Вобыск цягнуўся 
дзьве гадзіны, пры гэтым 
супрацоўнікаў міліцыі больш 
цікавілі друкаваныя матэ- 
рыялы, а не выбуховае пры- 
стасаваньне. Гэты вобыск 
зьвязаны з загадам, які быў 
дадзены ўсім супрацоўні- 
кам КДБ і міліцыі: шукаць і 
канфіскоўваць любыя ма- 
тэрыялы, што маюць дачы- 
неньне да выбараў прэзі- 
дэнта РБ. 


У траўні ў суд Маскоў- 
скага раёну г.Мінска падала 
скаргу група грамадзянаў, у 
якую ўваходзяць вядомы 
юрыст Гары Паганяйла. У 
якасьці адказчыка прыцяг- 
ваецца мэр г. Мінска Ула- 
дзімір Ярмошын. У лютым 
1999г. У.Ярмошын сваім ра- 
шэньнем забараніў калоне 
антыфашыстаў праход па 
праезнай частцы пр. Скары- 
ны, чым, на думку істцоў, 
груба парушыў правы гра- 
мадзянаў. 


11 траўня ў Мінску на 
вул. Жукоўскага быў затры- 
маны сябра ўчастковай вы- 
барчай камісіі Кастусь Рэзь- 
нічак, які рабіў абыход ква- 
тэраў па заяўках людзей, 
якія выказалі жаданьне пра- 
галасаваць датэрмінова. 
Супрацоўнікі міліцыі канфіс- 
кавалі ў К.Рэзьнічка скрыню 
для галасаваньня, бюлетэні 
і пасьведчаньне. А таксама 
сказалі, каб чакаў позву ў 
суд. 


11 траўня ў памяш- 
каньні Таварыства белару- 
скай мовы быў праведзены 
вобыск. Байцы сьпецыяль- 
нага сапёрнага падразь- 
дзяленьня войскаў МУС на 
працягу гадзіны шукалі бом- 
бу. 


ЖЫЦЬЦЁ “Вясны...” 


23-25 красавіка пад Мінскам адбылася І3-ая сустрэча 
Цэнтраў Плюралізму пад назваю: “Змагаемся за дэмакра- 
тыю”. На сустрэчу сабралася шмат дэлегатаў з Цэнтраль- 
най і Усходняй Еўропы, прадстаўнікі найбольш актыўных 
беларускіх няўрадавых арганізацыяў. У сустрэчы браў 
удзел палітычны вязень з Кубы Хаўер дэ Сэспэндэс, які 
адсядзеў больш за 20 гадоў у Кастраўскіх вязьніцах. Дабі- 
раўся ён да Мінску з прыгодамі. Хаўера дэ Сэспэндаса, 
які прыляцеў на самалёце з кубінскім пашпартам, разь- 
вярнулі ў мінскім аэрапорце і адправілі ў Варшаву. Тады 
ён паехаў на цягніку 1 толькі такім чынам перасёк бела- 
рускую мяжу. 

Другі дзень сустрэчы быў прысьвечаны беларускім 
праблемам. 10-хвілінны даклад па сітуацыі з правамі ча- 
лавека ў краіне меў старшыня “Вясны-96” Алесь Бяляцкі. 


27-30 красавіка 1999 года ў Варшаве прайшоў семінар 
па чалавечым вымярэньні: “Правы чалавека. Роля місіяў 
на месцы”, наладжаны Арганізацыяй па бясьпецы і су- 
працоўніцтву ў Еўропе (АБСЕ). 

На семінары прысутнічалі прадстаўнікі групаў АБСЕ 
з розных краінаў, а таксама з іншых міжнародных афіцый- 
ных арганізацыяў (ААН, ЮНЕСКА, СЕ), урадавых і няў- 
радавых грамадзкіх арганізацыяў, зацікаўленых у абмер- 
каваньні праблемаў працы групаў АБСЕ. Беларусь прад- 
стаўлялі сябры некалькіх няўрадавых арганізацыяў, сярод 
якіх былі прадстаўнікі Праваабарончага Цэнтру “Вясна- 
96” 1 Беларускага Хельсінскага Камітэту. Прадстаўнікі бе- 
ларускай няўрадавай дэлегацыі крытыкавалі палітыку бе- 
ларускіх уладаў у галіне абароны правоў чалавека, а ўра- 
давы бок, прадстаўлены старшынёй "палатнай" камісіі па 
правах чалавека ў асобе сп.Кулакоўскага, спрабаваў дака- 
заць, што ніякіх парушэньняў правоў чалавека ў Беларусі 
не адбываецца. 


З 30 красавіка па І траўня 1999 году ў Вільні (Лі- 
тоўская Рэспубліка) адбылася сумесная беларуска-літоў- 
ская канферэнцыя на тэму “Персьпектывы супрацоўніцтва 
літоўскіх і беларускіх няўрадавых арганізацыяў”. 

Беларуская дэлегацыя была прадстаўленая няўрада- 
вымі арганізацыямі розных накірункаў. Сярод аргані- 
зацыяў, якія прынялі ўдзел у канферэнцыі, былі Тава- 
рыства беларускай мовы імя Ф. Скарыны, Малады Фронт, 
ЗБС, "Супольнасьць", Праваабарончы Цэнтр "Вясна-96" 
ды інш. Падчас правядзеньня канферэнцыі беларускія 
госьці наведалі віленскую беларускую школу імя Ф. Ска- 
рыны, мелі сустрэчу са старшынёй ЦВК Літоўскай Рэспуб- 
лікі сп. Зянонасам Вайгаускасам, прадстаўнікамі палітыч- 
ных партыяў і грамадзкіх арганізацыяў. 

Канферэнцыя выклікала цікавасьць з боку мясцовых 
СМІ. Сябра ЦВК па выбарах прэзідэнта РБ Уладзімір Лаб- 
ковіч і прадстаўнік Праваабарончага Цэнтру "Вясна-96" 
Валянцін Стэфановіч далі інтэрв'ю беларускаму каналу 
літоўскага тэлебачаньня, у якім пракаментавалі сітуацыю, 
якая склалася ў Беларусі напярэдадні правядзеньня прэзі- 
дэнцкіх выбараў. 


З 3 па7 траўня дэлегацыя “Вясны-96” наведала Прагу 
(Чэшская Рэспубліка), дзе сябрамі чэскіх праваабарончых 
арганізацыяў “Хельсінскі форум” і “Чалавек у патрэбе” 
была арганізаваная цікавая пазнавальная праграма. Бела- 
русы пабывалі ў праскім гарадзкім судзе, у жаночай турме, 
якая знаходзіцца пад патранажам манашак, у адвакацкай 
фірме і ў школе паліцыі. 


ІІ траўня ў офісе “Вясны-96” адбылася сустрэча з 


прадстаўнікамі Рэгіянальнага еўрапейскага бюро ПРАААН 


(штаб-кватэра знаходзіцца ў Браціславе) сп.Ё.Аэбэрнар- 
дам і В.Сіроткіным. Госьці цікавіліся сітуацыяй з правамі 
чалавека ў Беларусі. 


І5 траўня ў офісе “Вясны-96” адбылася сустрэча з 
прадстаўнікамі чэскіх моладзевых і праваабарончых арга- 
нізацыяў, якія былі зацікаўленыя ў наладжваньні больш 
шчыльных кантактаў па пытаньнях абароны правоў чала- 
века. Былі дасягнутыя папярэднія дамоўленасьці аб далей- 
шым супрацоўніцтве. 








Аляксей ШЫДЛОЎСКІ 





Жодзінскі ізалятар мае адметную 
гісторыю. Ён быў адчынены ў 1993 го- 
дзе як паказальная рэжымная ўста- 
нова. Прататытапам стаў вядомы ра- 
сійскі сьледчы ізалятар "Белый лебедь”, 
што ў горадзе Салікамску, пра які да- 
гэтуль ходзяць легенды. “Чорны Бусел” 
знаходзіцца ў правінцыі і большасьць 
праверак яго абмінае. Таму і творыц- 
ца ў ім поўнае міліцэйскае "бязьмеж- 
жа", у выніку якога шмат вязьняў выхо- 
дзіць адсюль пакалечанымі. Бывалі тут 
і "выпадковыя" сьмерці. Пэўна ж, мы з 
Вадзімам Лабковічам апынуліся мена- 
віта ў "Чорным Бусьле" зусім невыпад- 
кова... 

Вадзіма, як я даведаўся праз колькі 
дзён, пасадзілі ў камеру ў трэцім ту- 
рэмным корпусе. Гэта корпус для не- 
паўналетніх. Мяне ж адправілі на другі 
паверх чацьвёртага корпусу, у турэм- 
ны шпіталь. На першым паверсе гэтага 
корпусу былі жаночыя камеры. 

У “хату” мяне завялі а шостай га- 
дзіне раніцы. Адчыніўшы цяжкія жалез- 
ныя дзьверы, ахоўнік упіхнуў мяне ў 
памяшканьне і ляснуў за сьпіною за- 
саўкаю. Адразу ж устаў з нараў адзін з 
вязьняў і, убачыўшы, што я дрэнна ся- 
бе адчуваю, прапанаваў прысесьці. 
Потым распытаў, хто я, за што сяджу і 
чаму паклалі ў шпіталь. Пачуўшы мой 
расповед - вельмі зьдзівіўся, бо, аказ- 
ваецца, на днях чытаў пра мяне ў “Со- 
ветской Белоруссии” (дарэчы, гэта 
адзіная газета, якую дазволена чытаць 
у Жодзінскім СІЗА). 

Зранку, калі ў камеры запалілі 
сьвятло, я агледзеўся. Пасьля стаўб- 
цоўскага ізалятару гэтая "хата" пада- 
лася мне нават вельмі ўтульнай. Каля 
шасьці метраў удоўжкі і чатыры ўшыр- 
кі, трое двух ярусных нараў каля сьце- 
наў, прыбіральня, стол і дзьве лавы 
пасярэдзіне, невялічкая шафа, прыбі- 
тая да сьцяны. Усё гэта было мета- 
лічнае, а сьцены, падлога і столь - бя- 
тонныя. На шэсьць месцаў у камеры 
было ўсяго чатыры чалавекі. Як мне 
патлумачылі іншыя вязьні, шпіталь, у 
адрозьненне ад "агульных хатаў”, ніко- 
лі не перагружаюць людзьмі. Мне да- 
памаглі разьмясьціцца, паказалі, якчым 
карыстацца, і што чапаць ня трэба. У 
сем гадзінаў раніцы падалі сьняданак. 

Усім, хто знаходзіцца ў турэмным 
шпіталі, выдаецца дыетнае харчавань- 
не, якое ўключае ў сябе сьняданак -- 
200 грамаў малака, палова варанага 
яйка і падвоеная пайка рысавай кашы 
(прыблізна б поўных лыжак). У абед 
звычайна даюць бульбяны суп на пер- 


(Працяг. 
Пачатак у МеМе 31-32) 


шае і пярловую кашу на другое (усяго 
па 8-10 лыжак). І на вячэру часьцей за 
ўсё падабенства юшкі, ад якой усе 
адмаўляюцца. Яшчэ на суткі выдаюць 
250 грамаў чорнага і 400 грамаў белага 
хлеба, 40 грамаў цукру. Тройчы пасьля 
прыёму ежы наліваюць кіпень, які ахова 
называе гарбатаю. Лыжкі і міскі вы- 
даюцца толькі на час харчаваньня і ад- 
разу ж забіраюцца. 

Расклад дня ў СІЗА такі: пад'ём у 6 
гадзінаў, сьняданак у 7 гадзінаў, пра- 
верка ў 8.00 - 8.20, абед у 13 гадзінаў, 
вячэра ў 18 гадзінаў, праверка ў 20.20 
- 20.40. Астатні Час - амаль вольны, 
але вязьняў гэта зусім ня радуе. За- 
няцца тут няма чым. Спаць удзень - 
нельга, чытаць можна толькі кнігі З 
турэмнай бібліятэкі. Іх раздаюць па 
камерах 1 раз на месяц. Усе яны пя- 
цідзесятых гадоў выпуску, і пераваж- 
ная большасьць -- пра шахцёраў-ста- 
ханаўцаў ці пра БАМ. Лісты адпраўляць 
і атрымліваць нельга, з газетаў маецца 
толькі “Советская Белоруссия”. Атры- 
маць тэлевізар ад родных- суцэльная 
праблема. Да таго ж, пры першым жа 
парушэньні рэжыму любога з сукамер- 
нікаў яго забірае ахова. 

Каб нечым заняць зэкаў, мілі- 
цыянты раз-пораз прымушаюць іх ра- 
біць прыборкі ў “хаце", заліваючы 
падлогу халоднай вадою. Робіцца гэта 
так. Усіх вязьняў выганяюць на калідор 
і ставяць на “"расьцяжку”. “"Расьцяжка” 
--тэта калі твае рукі ўпіраюцца ў сьця- 
ну ў паўметры ад падлогі, а шырока 
растаўленыя ногі -- у падлогу. Такая 
пазіцыя цела вельмі стамляе, і зэкі 
часта падаюць. Тады іх ударамі ног 
прымушаюць заняць “зыходную”. У гэты 
Час адзін з ахоўнікаў адчыняе кран з 
халоднаю вадою і накіроўвае струмень 
на падлогу. Вада льецца, пакуль не да- 
сягне вышыні ганку. Тады зэкам загад- 
ваюць зьняць абутак і босымі нагамі 
на бятоннай падлозе, на 7-8 санты- 
метраў у ледзяной вадзе - стаяць у 
камеры. Натуральна, што ўсе ўласныя 
рэчы, якія захоўваюцца заўсёды пад 
нарамі, прамакаюць дазваньня. Пасьля 
ахоўнік загадвае ўзяць свае кубкі для 
гарбаты, чэрпаць імі ваду і бруд з пад- 
логі івыліваць у прыбіральню. На гэтую 
"аперацыю" даецца 20-30 хвілінаў, калі 
ж не пасьпяваеш, "водная працэдура" 
паўтараецца. Звычайна пасьля такіх 
“прыборак"' палова камеры хварэе. 

Існуе яшчэ адзін спосаб выкарыс- 
таньня аховаю вольнага часу зэкаў. У 
Жодзінскім СІЗА пры ўваходзе ў ка- 
меру міліцыянта, а гэта здараецца 
звычайна пад час праверак, трэба 
гучна, а галоўнае ўсім разам, сінхронна 
выкрыкнуць: 


ВАСЕМНАЦЦАЦЬ МЕСЯЦАЎ У ПЕКЛЕ 


--- Здрасьце, гражданін начальнік! 

Бываюць выпадкі, што нехта выбі- 
ваецца з агульнага рытму, і тады ўсіх 
прымушаюць паўтарыць. Калі зноў 
“сінхрону" не атрымліваецца, то ўсіх 
зэкаў выводзяць з “хаты” на калідор і 
б'юць. Але здаралася і іншае. Аднойчы, 
ужо ўзімку, пасьля аднаго такога няў- 
далага “здрасьце”, ахоўнікі нічога не” 
сказалі і моўчкі выйшлі. А праз паў- 
гадзіны ў камеру зайшоў так званы “рэ- 
зерв”, які складаецца з 3-4 ахоўнікаў у 
бронекамізэльках. З сабою яны ўзялі 
сабаку. Навошта, мы зразумелі толькі 
тады, калі адзін з ахоўнікаў апрануў 
сабаку на галаву сваю вайсковую шап- 
ку. Такім чынам, сабака выконваў ролю 
ахоўніка і, калі яго торгалі за повад, 
гучна брахаў, а мы павінны былі яму 
адказваць: 

-- Здрасьце, гражданін начальнік! 

Так працягвалася хвілін трыццаць... 

Але скончым гэтае невялікае "'лі- 
рычнае" адступленьне і вернемся на- 
зад. Такім чынам, 12 верасьня 1997 году 
я апынуўся ў камеры Ме120 Жодзін- 
скага СІЗА. Назаўтра ў ёй зьявіўся ма- 
лады хлопец, які сказаў, што хворы на 
страўнік. Ён адразу пачаў шукаць да 
мяне нейкія падыходы, сказаў, што чуў 
пра маю справу і, як “вопытны зэк”, раіў 
мне па прыкладзе Анатоля Адамчука, 
які праходзіў па вядомай "справе Паўла 
Шарамета", напісаць “пакаянную” са- 
мому Аляксандру Рыгоравічу ці хоць бы 
ў “Советскую Белоруссию”. Нават абя- 
цаў знайсьці мне асадку, паперу, кан- 
верт і праз знаёмага ахоўніка адпра- 
віць "пакет" па прызначэньні. Асноў- 
нымі яго аргументамі былі запалох- 
ваньні. Маўляў, цябе будуць зьбіваць, 
а ў “агульнай” камеры, калі выпішашся 
са шпіталю, цябе “апусьцяць”. Праз тры 
дні ён зразумеў, што ягоныя жахі ня 
робяць на мяне патрэбнага ўражаньня 
і адчапіўся. А на наступны дзень яго 
перавялі ў іншую камеру. 

Падыходзіў да сканчэньня першы 
месяц нашага з Лабковічам зьняво- 
леньня. 23 верасьня нам нечакана 
загадалі здаць бялізну, матрасы і рых- 
тавацца да этапу. 

Выклік на этап маральна ўзба- 
дзёрыў мяне. Як я зразумеў, штосьці 
павінна вырашыцца. І, набраўшыся 
мужнасьці, яшчэ да выезду з СІЗА 
абвясьціў паўторную сухую галадоў- 
ку. 

Аднак мэта выкліку была простая. 
Па нашай справе быў прызначаны но- 
вы сьледчы з пракуратуры раёну Васіль 
Сьцяпанавіч Папін. Сьледчы - "важняк” 
ці, інакш кажучы, па асабліва цяжкіх 
(важных) злачынствах. 


(Працяг будзе) 





